

المهلوف قالوا فان لم يفعل له قال فيما مر بالخير
قالوا فان لم يفعل قال فيمسك عن الشر فانه له
صدقة ﴿متفق عليه﴾ مشکوٰۃ المصابيح باب فضل الصدقة

”ہر مسلمان پر صدقہ لازم ہے۔ صحابہ کرام نے دریافت کیا اگر اس کے پاس صدقہ (دینے کو کچھ) نہیں۔ آپ نے فرمایا پھر وہ اپنے ہاتھ سے کام کرے خود کو بھی فائدہ پہنچائے اور صدقہ خیرات کرے۔ صحابہ کرام نے عرض کیا اگر اس میں اس کی طاقت نہ ہو یا وہ یہ کام نہ کرے آپ ﷺ نے فرمایا کسی ضرورت مند، مصیبت زدہ کی مدد کرے۔ صحابہ کرام نے عرض کیا اگر وہ یہ کام نہ کر سکے آپ ﷺ نے فرمایا وہ برائی سے رک جائے یہ بھی اس کیلئے صدقہ (نیکی) ہے۔“

اب ہم ان بڑے اعمال و افعال کا ذکر کرتے ہیں جو نیک اعمال کی بربادی کا سبب بنتے ہیں ان سے محفوظ رہ کر ہم اپنی نیکیوں کو محفوظ رکھ سکتے ہیں:

ارتداد:

﴿ومن یرتد منکم عن دینہ فیمت وھو کافر فاولئک حبطت اعمالھم فی الدنیا والآخرۃ واولئک اصحاب النار ھم فیھا خالدون﴾ (البقرہ ۲۱۷)

”اور تم میں سے جو کوئی اپنے دین سے پھر جائے اور کفر کی حالت میں وفات پائے تو اس کے تمام اعمال دنیا و آخرت دونوں میں ضائع ہو جائیں گے۔ یہ لوگ جہنمی ہیں اور ہمیشہ جہنم میں رہیں گے۔“

دین سے انکار اور لا تعلقی تو ارتداد اور کفر ہے ہی لیکن دین میں رہتے ہوئے دینی مفاد کو ترجیح دے کر اعمال صالحہ سے پہلو تہی بھی ایک قسم کا ارتداد اور کفر ہے جو بڑے ارتداد اور کفر کی راہ ہموار کرتا ہے۔ رسول اللہ ﷺ نے ارشاد فرمایا

﴿بادروا بالأعمال فتنا کقطع اللیل المظلم یصبح الرجل مومنًا ویمسی کافرًا

ویمسی مومنًا ویصبح کافرًا بیع دینہ بعرض من الدنیا﴾ (مسلم)

”فتنوں سے پہلے نیک اعمال میں جلدی کرو فتنے تاریک رات کے ٹکڑوں کی مانند ہونے، صبح کے وقت ایک شخص مومن ہوگا اور شام کے وقت کافر۔ شام کے وقت مومن ہوگا اور صبح کے وقت کافر ہو جائے گا دنیا کے سامان کے بدلے اپنے دین کو فروخت کر دے گا۔“

یعنی اپنے مفاد کی خاطر جھوٹ کو سچ پر خیانت کو امانت پر وعدہ خلافی کو ایفاء عہد پر ترجیح دینے کو کفر سے تعبیر کیا گیا ہے جو دراصل اعمال کفر ہیں۔

اسی طرح ایمان کے منافی سوچ اور نظریہ رکھنا مثلاً بڑے بڑے امور کے صدور کو غیر اللہ کی طرف منسوب کرنا بھی اسی کے تحت آتا ہے۔ جیسا کہ حضرت زید بن خالد رضی اللہ عنہ بیان کرتے ہیں کہ رسول اللہ ﷺ نے ہمیں حدیبیہ کے مقام پر نماز فجر پڑھائی۔ ایسی حالت میں کہ رات کو بارش ہو چکی تھی نماز سے فارغ ہو کر آپ ﷺ نے صحابہ کرام کی طرف متوجہ ہو کر دریافت فرمایا تمہیں معلوم ہے اللہ تعالیٰ نے کیا ارشاد فرمایا ہے؟ صحابہ نے عرض کیا ﴿اللہ ورسولہ اعلم﴾ ”اللہ اور اس کے رسول بہتر جانتے ہیں۔“

آپ ﷺ نے فرمایا اللہ تعالیٰ نے فرمایا ہے: ﴿اصبح من عبادی مومن بی و کافر﴾ ”آج صبح میرے بندوں میں سے کچھ مومن ہو گئے اور کچھ کافر ہو گئے۔“

جس نے کہا:

﴿مطرنا بفضل اللہ ورحمۃ فذلک مؤمن بی و کافر بالکواکب﴾

”ہم پر اللہ تعالیٰ کے فضل و کرم سے بارش ہوئی ہے اس نے مجھے مانا اور ستاروں کے موثر ہونے کا انکار کیا اور جس نے کہا کہ بارش فلاں ستارے کے اثر سے ہوئی ہے اس نے میرا انکار کیا اور ستاروں پر ایمان لایا۔“ (بخاری)

کتاب الاستقاء باب قول اللہ وتجعلون رزقکم انکم تکذبون)

ارتداد کفر اور کفر یہ نظریات سے اپنے ایمان کی سلامتی کیلئے اللہ تعالیٰ سے دعا کرتے رہنا چاہئے جیسا کہ حضرت عبداللہ بن مسعود رضی اللہ عنہ دعا کیا کرتے تھے:

﴿اللھم انی اسئلك ایمانا لا یرتد ونعیما لا ینفدو مرافقۃ محمد فی اعلیٰ جنۃ الخلد﴾ (مسند احمد جلد اول صفحات ۲۶، ۳۷، ۳۸)

”اے میرے اللہ! میں تجھ سے ایمان مانگتا ہوں جس میں ارتداد نہ آئے اور ایسی نعمتیں جو ختم نہ ہوں (یعنی برکت والی) اور خلد بریں میں حضرت محمد ﷺ کی رفاقت۔“

شرک:

﴿ماکان للمشرکین ان یعمروا مساجد اللہ شاہدین علی انفسہم بالكفر اولئک حبطت اعمالھم و فی النار ھم خالدون﴾ (التوبہ: ۱۷)

”مشرکوں کا یہ کام نہیں ہے کہ وہ اللہ کی مسجدوں کو آباد کریں حالانکہ وہ خود اپنے اوپر کفر کے گواہ ہیں ان کے سارے اعمال ضائع ہو گئے اور جہنم میں انہیں ہمیشہ رہنا ہے۔“

مطلب یہ ہے کہ اللہ کے گھروں (مساجد) کو تعمیر یا آباد کرنا یہ ایمان والوں کا کام ہے نہ کہ ان کا جو کفر، شرک کا ارتداد اور اس کا اعتراف کرتے ہیں۔

اللہ تعالیٰ نے فرمایا

﴿ولقد اوحی الیک والی الذین من قبلک لئن اشرکت لیحبطن عملک ولتکونن من الخاسرین﴾ (الزمر: ۶۵)

”اور بلاشبہ تمہاری طرف اور تم سے پہلے تمام پیغمبروں کی طرف یہ وحی بھیجی جا چکی ہے کہ اگر تم۔“

(بفرض محال) شرک کیا تو تمہارا عمل اکارت جائے گا اور تم خسارے میں رہو گے۔“

﴿ولو اشركوا الحبط عنهم ما كانوا يعملون﴾ (الانعام: ۸۸)

”اور اگر (بالفرض) یہ انبیاء و رسل شرک کرتے تو ان کا سارا عمل برباد ہو جاتا۔“

حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا

﴿تعس عبد الدينار تعس عبد الدرهم تعس عبد الخميصة تعس عبد الخميلة﴾ ان اعطى رضى وان لم يعط سخط تعس وانتكس واذا شيك فلا انتقش﴾

”جو دینار و درہم اور کپڑے لئے کا بندہ ہے وہ تباہ و برباد ہو گیا۔ اگر اسے دے دیا جائے تو خوش اگر نہ دیا جائے تو ناخوش۔ یہ بد بخت ہو اور ٹھوکر کھائے اگر اسے کاٹا لگے تو نکالا نہ جائے (یعنی یہ لوگ مصیبت میں پھنس جائیں تو ان کی مدد نہ کی جائے۔)“ (بخاری)

احسان جتلا نا اور دل آزادی:

اللہ کی راہ میں خرچ کرنا ایسا کارِ خیر ہے جس کے ذریعے بندہ اللہ کی قربت حاصل کرتا ہے۔ اللہ تعالیٰ نے اپنی راہ میں خرچ کرنے والے بندوں کی تعریف کی ہے اور انہیں سراہا ہے۔

﴿الذين ينفقون اموالهم في سبيل الله لم لا يتبعون ما انفقوا منا ولا اذى لهم اجرهم عند ربهم ولا خوف عليهم ولا هم يحزنون﴾ (البقرہ: ۲۷۳)

”جو لوگ اللہ کی راہ میں اپنا مال خرچ کرتے ہیں پھر اس پر احسان نہیں جتلاتے اور نہ دکھ دیتے ہیں تو ان کا اجر ان کے رب کے پاس موجود ہے اور ان کو نہ ڈر ہے اور نہ ہی وہ غمگین ہوں گے۔“

علام الغیوب کے اس قرآنی فرمان سے یہ بات واضح ہو گئی کہ اللہ کی راہ میں خرچ کرنے کا ثواب صرف وہ مخلص ہی پاسکتا ہے جو اپنے خرچ پر نہ احسان جتلائے اور نہ دل آزاری کا معاملہ کرے کیونکہ یہ دونوں کام صدقہ کے ثواب کو کھا جاتے ہیں۔ جیسا کہ اللہ سبحانہ و تعالیٰ نے فرمایا:

﴿يا ايها الذين آمنوا لا تبطلوا صدقاتكم بالمن والاذى﴾ (البقرہ: ۲۶۴)

”اے لوگو! جو ایمان لائے ہو اپنے صدقات کو احسان جتلا کر اور دکھ دے کر برباد نہ کرو۔“

تقدیر کو جھٹلانا:

رسول اللہ ﷺ نے فرمایا:

﴿لو ان الله عذب اهل سموته واهل ارضه عذبهم وهو غير ظالم لهم ولو رحمهم كانت رحمته خيرا لهم من اعمالهم ولو انفقت مثل احد ذهباً في سبيل الله ما قبله الله منك حتى تؤمن بالقدر وتعلم ان ما اصابك لم يكن ليخطئك وان ما اخطاك لم يكن ليصيبك ولو مت على غير هذا لدخلت النار﴾ (سنن ابوداؤد کتاب السنۃ باب فی القدر)

”اگر اللہ تعالیٰ تمام آسمان و زمین والوں کو عذاب دے تو وہ ان کے حق میں ظالم نہ ہوگا اور اگر ان پر رحم کرے تو یہ رحمت ان کیلئے ان کے اعمال سے کہیں زیادہ بہتر ہے اور اگر تم اللہ کی راہ میں احد پہاڑ کے برابر سونا بھی خرچ کرو تب بھی اللہ تعالیٰ اسے قبول نہ کرے گا یہاں تک کہ تقدیر پر ایمان لاؤ اور یہ یقین کر لو کہ جو مصیبت تم کو پہنچی ہے وہ تم سے ملنے والی نہ تھی اور جو تم سے چمک گئی ہے وہ تمہیں کبھی پہنچنے والی نہ تھی اور اگر تم اس عقیدے پر نہ مڑے تو ضرور جہنم میں جاؤ گے۔“

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

﴿احرص على ما ينفعك واستعن بالله ولا تعجزن وان اصابك شيء فلا تقل لو اني فعلت كذا وكذا لكان كذا وكذا ولكن قل قدر الله وما شاء فعل﴾ فان لو تفتح عمل الشيطان﴾ (صحیح مسلم)

”فائدہ پہنچانے والی چیزوں کی طلب اور خواہش کرو اور اللہ سے مدد مانگتے رہو اور کسی واقعہ یا حادثہ پر خود کو لاچار و مجبور سمجھ کر نہ بیٹھو اور نہ یہ کہو اگر میں ایسا کرتا تو ایسا ہو جاتا بلکہ ہمیشہ یہ کہو کہ یہی اللہ کی تقدیر تھی اور اس نے جو چاہا وہی ہوا۔ اس لئے کہ لفظ اگر شیطانی کاموں کا دروازہ کھول دیتا ہے۔“

نماز عصر کا چھوڑنا:

اللہ تعالیٰ نے اپنے بندوں کو نماز کی پابندی کا سختی سے حکم دیا ہے اور ان تمام نمازوں میں ”صلوۃ وسطیٰ“ یعنی عصر کی نماز کا خصوصیت سے حکم ہے۔

﴿حافظوا على الصلوات والصلوة الوسطى وقوموا لله قانتين﴾ (البقرہ: ۲۳۸)

”تمام نمازوں کی پابندی کرو اور خصوصاً صلوۃ وسطیٰ (نماز عصر) کی اور اللہ کے آگے اس طرح کھڑے ہو جیسے فرمانبردار غلام کھڑے ہوتے ہیں۔“

رسول اکرم ﷺ نے فرمایا

﴿الذي تفوته صلاة العصر كانما وتر اهله وماله﴾ (بخاری کتاب مواقیات الصلوۃ باب اثم من فاته العصر مسلم کتاب المساجد باب الذي تفوته صلاة العصر)

”جس شخص کی عصر کی نماز چھوٹ گئی گویا اس کے اہل و عیال اور مال و اسباب لٹ گئے۔“

حضرت ابوالخیر عامر بن اسامہ سے روایت ہے وہ کہتے ہیں کہ ہم ایک غزوہ میں حضرت بریدہ رضی اللہ عنہ کے ساتھ تھے اور اس دن بادل چھا رہے تھے۔ آپ نے

فرمایا عصر کی نماز جلدی ادا کرو کیونکہ نبی کریم ﷺ نے فرمایا ہے:

﴿من ترک صلاة العصر فقد حبط عمله﴾ (صحیح البخاری کتاب مواقیات الصلاة باب من ترک العصر)

”جس نے عصر کی نماز چھوڑ دی تو اس کا عمل برابر ہو گیا۔“

کسی کے بارے میں قسم کھانا کہ اللہ اس کو نہیں بخشے گا:

حضرت جناب رضی اللہ عنہ سے مروی ہے کہ رسول اللہ ﷺ نے بیان فرمایا:

﴿ان رجلا قال والله لا يغفر الله لفلان، وان الله قال من ذا الذي يتألى على ان لا اغفر لفلان؟ قد غفرت لفلان واحبطت عملك﴾ (صحیح مسلم کتاب البر والصلة باب انہی عن تقطیع الانسان عن رحمة اللہ تعالیٰ)

”ایک شخص نے کہا اللہ کی قسم اللہ تعالیٰ فلاں کو نہیں بخشے گا۔ اللہ تعالیٰ نے فرمایا کون ہے یہ جو قسم کھاتا ہے کہ میں فلاں کو نہیں بخشوں گا میں نے اس کو بخش دیا البتہ تیرے سارے اعمال کو برباد کر دیا۔“

گفتار و کردار سے رسول اللہ ﷺ کی مخالفت اللہ تعالیٰ کا ارشاد ہے:

﴿يا ايها الذين امنوا لا ترفعوا اصواتكم فوق صوت النبی ولا تجهروا له بالقول كجهر بعضكم لبعض ان تحبط اعمالكم وانتم لا تشعرون﴾ (الحجرات: ۲)

”اے لوگو! جو ایمان لائے ہو اپنی آواز کو نبی ﷺ کی آواز سے بلند نہ کرو ان سے اس طرح زور سے بات نہ کیا کرو جس طرح تم آپس میں کرتے ہو کہیں ایسا نہ ہو کہ

تمہارے سب اعمال برباد ہو جائیں اور تم کو پتہ بھی نہ چلے۔“

مزید ارشاد الہی ملاحظہ فرمائیں:

﴿يا ايها الذين امنوا اطيعوا الله واطيعوا الرسول ولا تبطلوا اعمالكم﴾ (محمد: ۳۳)

”اے لوگو! جو ایمان لائے ہو اللہ اور رسول کی اطاعت کرو اور اپنے اعمال کو برباد نہ کرو۔“

دین کے اندر ایجاد (بدعت) رسول اللہ ﷺ نے ارشاد فرمایا:

﴿من احدث في امرنا هذا ما ليس منه فهو رد﴾ (صحیح بخاری کتاب الصلح باب اذا اصابوا صلحا اعل صلح جوڑ صحیح مسلم کتاب الاقضية باب نقض الاحكام الباطلة)

”جس نے دین کے اندر کوئی ایسی چیز ایجاد کی جو دین کا حصہ نہیں تو وہ مردود ہے۔“

اور ایک روایت میں ہے:

﴿من عمل عملا ليس عليه امرنا فهو رد﴾ (صحیح مسلم کتاب الاقضية باب نقض الاحكام الباطلة)

”جس نے کوئی ایسا کام کیا جس پر ہمارا حکم نہیں وہ مردود ہے۔“

چھپ چھپ کر بدکاریاں کرنا: حضرت ثوبان رضی اللہ عنہ بیان کرتے ہیں کہ نبی کریم ﷺ نے فرمایا:

﴿لا علمن اقواما من امتي يأتون يوم القيمة بحسنات امثال جبال تهامة بيضا فيجعلها الله عز وجل هباء منثورا قال ثوبان يا رسول الله صفهم لنا جلهم لنا ان لا نكون منهم ونحن لا نعلم قال اما انهم اخوانكم ومن جلدتكم وياخذون من الليل كما تاخذون ولكنهم اقوام

اذا خلوا بمحارم الله انتهكوها﴾ (سنن ابن ماجہ کتاب الزہد باب ذکر الذنوب)

”میں اپنی امتی میں ایسے لوگوں کو جانتا ہوں جو روز قیامت تہامہ کے پہاڑوں کے برابر چمکتی ہوئی نیکیاں لے کر آئیں گے، لیکن اللہ تعالیٰ انہیں پر اگندہ غبار کی طرح ازا دیں گے۔ حضرت ثوبان رضی اللہ عنہ نے عرض کیا اللہ کے رسول ہم کو ان کی علامتیں بتا دیجئے اور واضح کر دیجئے تاکہ ہم بے خبری میں ان جیسے نہ ہو جائیں۔ نبی کریم ﷺ نے فرمایا سنو! وہ تمہارے بھائی ہوں گے تمہارے کنبے اور قبیلے کے ہوں گے۔ جیسے تم راتوں کو عبادت کرتے ہو وہ عبادت کریں گے لیکن یہ لوگ جب تمہائی میں ہوں گے تو اللہ تعالیٰ کی طرف سے حرام کردہ کاموں کا ارتکاب کرنے لگیں گے۔“

کاہن اور نجومی کے پاس جانا: نبی کریم ﷺ نے فرمایا

﴿من أتى عرافا فسأله عن شيء لم تقبل له صلاة اربعين يوما﴾ (صحیح مسلم کتاب السلام باب تحريم الکہانة وایتان الکہان)

”جس شخص نے کسی نجومی کے پاس جا کر پوچھ تو اس کی چالیس روز تک نماز قبول نہ ہوگی۔“

یہ وعید اور دھمکی اس کو دی گئی ہے جو صرف ان کے پاس جائے اور پوچھے، لیکن جو ان کی تصدیق بھی کرے تو وہ ہر اس چیز کا عملاً منکر ہے۔ جو رسول اللہ ﷺ پر اتاری گئی یعنی قرآن و حدیث۔ اس ضمن میں آنحضرت ﷺ کا ارشاد ہے:

﴿من أتى كاهنا أو عرافا فصدقه بما يقول فقد كفر بما انزل على محمد ﷺ﴾ (سنن ابی داؤد کتاب الطب باب فی الکاهن سنن ترمذ کتاب الطہارة باب ماجاء فی کربة ایتان الخاض مسنداح ۴/۲۲۹)

